

၁၄။ အခွန်ကြွေးကျန်တာ၊ ပေးဆောင်ဖို့ပျက်ကွက်တာအတွက် စည်ပင်က ဘယ်လိုဆောင်ရွက်မှာလဲ?

မြို့နယ်စည်ပင် အမှုဆောင်အရာရှိက အခွန်ကြွေးကျန်တွေနဲ့ပတ်သက်ပြီး မြေခွန်မပြေ ကျန်ငွေဖြစ်ဘိသကဲ့သို့ ကောက်ခံရမှာဖြစ်ပါတယ်။[၂၄။(က)] မပေးလျှင်ကျေသွားတယ်လို့မရှိဘဲ ကြွေးကျန်အဖြစ်သတ်မှတ်ကာ ဆက်လက် ကောက်ခံရမှာ ဖြစ်ပါတယ်။ အမှုဆောင်အရာရှိက အခွန်ကြွေးကျန်ကိစ္စဆောင်ရွက်ဖို့ တည်ဆဲဥပဒေနဲ့အညီ ကော်လိထွော်အရာရှိရဲ့ လုပ်ပိုင်ခွင့်တွေကို ကျင့်သုံးနိုင်ပါတယ်။[၂၄။(ခ)] နောက်ဆုံးဘယ်လိုမှ ကောက်ခံ၍မရပါက ကြွေးကျန်ရှိတဲ့ မြေနဲ့အဆောက်အအုံကို လေလံပစ်ပြီး ရရှိရန်ကျန်ရှိတဲ့ ကြွေးကျန်ကို နုတ်ယူရမှာဖြစ်ပါတယ်။

ဒါ့အပြင် ပြစ်မှုဆိုင်ရာအရလည်း အရေးယူနိုင်ပါတယ်။ စည်ပင်သာယာရေးနယ်နိမိတ်အတွင်း ကော်မတီရဲ့ ခွင့်ပြုချက်မရှိရင် စည်းကြပ်ကောက်ခံမယ့် ပစ္စည်းခွန်ကို ပေးဆောင်ဖို့ ပျက်ကွက်ရင် စီမံခန့်ခွဲရေးဖြစ်ဒဏ်ချမှတ်တာ၊ ပုဒ်မ၁၉၁ အရ တရားစွဲဆို ပြစ်ဒဏ်ပေးတာတွေ ခံရမှာ ဖြစ်ပါတယ်။ [ပြဋ္ဌာန်းချက်- ၁၇၇။(ဃ)၊ ပြစ်မှုပြစ်ဒဏ်- ၁၉၁။] ပုဒ်မ ၁၉၁ မှာ ငွေဒဏ် (၁)သောင်း မှ (၁)သိန်းအထိ ဒဏ်ငွေတပ်ရိုက်နိုင်တဲ့ ပုဒ်မဖြစ်ပါတယ်။